

سارے ابل اور قانون انسداد شادی جنگان  
مسلمانان ہند کا رو عمل۔ ایک جائزہ

محبیب احمد ☆

بر صغیر پاک و ہند میں برطانوی عمد حکومت (۱۸۵۸ء۔ ۱۹۲۱ء) کے دوران مسلمانان ہند کو جمال اپنی سیاسی قوت و اہمیت سے محروم ہونا پڑا وہیں انہیں سماجی، معاشرتی اور تذہیبی شعبہ ہائے حیات میں بھی احساس محرومی اور اپنی کم مایگلی کا احساس شدت سے دلایا گیا۔ اقتدار سے محرومی، معاشری تحفظ دستی اور سماجی و تذہیبی حوالوں کی توہین اور بیانی، مسلمان برداشت کر رہے تھے۔ لیکن اس عمد غلامی میں بھی وہ اسلام کے بارے میں اتنے حساس تھے کہ نہ ہی ہندوؤں اور نہ ہی انگریز سامراج کو وہ اس بات کی اجازت دینے کو تیار تھے کہ ان کے دین اور دینی و فقیحی معاملات میں کسی حرم کی مداخلت کی جائے۔ چنانچہ جب ۱۸۵۰ء میں قانون وراثت میں ترمیم کر کے مرتد کی وراثت کو ختم کیا گیا، ۱۸۶۳ء میں قاضی عدالتوں کو ختم کیا گیا، ۱۸۷۲ء میں اسلامی قانون شادت کو ختم کیا گیا، شفعہ اور وقف کے قوانین میں تبدیلیاں کی گئیں اور جب یوسویں صدی کے آغاز میں شوری طور پر تحریک لہانت رسول کریم ﷺ شروع کی گئی تو مسلمانان ہند نے ان سب کے خلاف شدید اور موثر احتجاج کیا۔

گورنمنٹ آف اٹھیا ایکٹ مجریہ ۱۹۱۹ء کی دفعہ ۶۷۔ (۲) ب میں کہا گیا ہے کہ اگر کوئی رکن سمجھے کہ عوام کو اپنے مذہب یا مذہبی رسم کے ادا کرنے میں کسی حرم کی کوئی مشکل پیش آ رہی ہے تو وہ ہندوستان کی اسمبلی کے کسی بھی اجلاس میں اس کی نشاندہی کر

لکا ہے۔ مگر اس کے لیے گورنر جزل کی بیانی منظوری ضروری ہے۔ اس حق کے تحت رائے صاحب ہر بیلاس ساردا نے گورنر جزل کی منظوری سے کم فروری ۷۱۹۲ء کو اس بیل میں Hindu Child Marriage Bill کا مسودہ پیش کیا۔ جس کا مقصد یہ تھا کہ بارہ سال سے کم عمر کی شادی کی رسم، جو ہندو معاشرے میں رائج ہے، کو ختم کیا جاسکے۔ تاکہ اس کے مضر اثرات سے زوہین، خصوصاً لڑکی لوراں کی اولاد کو چھپایا جاسکے۔ جب یہ مسودہ قانون اس بیل میں پیش ہوا تو بعض مسلم ارکان اس بیل، جن میں نمیاں نام ابراہیم رحمت اللہ، قدمق احمد خاں شیر دانی، مولانا محمد شفیع داؤدی (۱۸۷۹ء-۱۹۳۹ء) اور مولانا محمد یعقوب (۱۸۷۹ء-۱۹۳۲ء) کے ہیں، نے رائے ظاہر کی کہ اس مسودہ قانون کا اطلاق مسلمانوں پر بھی کیا جائے۔<sup>(۱)</sup> مولانا محمد یعقوب کے خیال میں اسلام عموماً بلوغت کے بعد ہی شادی کی حمایت کرتا ہے۔ تاہم خصوصی حالات کے تحت لڑکی کی شادی لاکل عمر میں کرنا پڑتی ہے۔ اس لیے اسلام نے شادی کے لیے عمر کی کوئی حد مقرر نہیں کی۔<sup>(۲)</sup> جن مسلم ارکان اس بیل نے لہذا ساردا میں کی حمایت کی تھی، انہوں نے جب مل کے خلاف مسلم رائے عامہ کا بھرپور لور متفقہ احتجاج دیکھا اور علماء سے اس مسئلہ پر جادوہ خیال کیا تو اکثر نے اپنی رائے بدل لی لور مل کی حمایت سے دستبردار ہو گئے۔ ان میں نمیاں نام مولانا محمد یعقوب کا ہے۔ ستمبر ۷۱۹۲ء میں یہ مل سیمکٹ کمیٹی کے پرہد کیا گیا اور حکومت ہند کے ایک خصوصی حکم کے تحت اس مل کو رائے عامہ سے استھنواب کے لیے مشترک کیا گیا۔ اس بیل کی سیمکٹ کمیٹی نے ہندوستان بھر کا دورہ کر کے، مختلف الخیال لوگوں کے بیانات قلبند کیے اور اپنی رپورٹ تیار کر کے حکومت کو پیش کر دی۔ کمیٹی نے مل میں جو تراجم تجویز کی تھیں اور جو سفارشات کی تھیں وہ بھی رپورٹ کے ساتھ حکومت کو پیش کی گئیں۔

اس بیل کی سیمکٹ کمیٹی نے اپنی رپورٹ میں یہ موقف اختیار کیا کہ قرآن مجید میں الکی کوئی نص نہیں کہ جس سے کسی خاص عمر میں نکاح یا زفاف کا حکم ملتا ہو۔ اس لیے شادی کے لیے کسی عمر کا متعین کرنا کسی حکم قرآنی کے خلاف نہیں۔ احادیث نبوی کی طرف اشارہ کرتے ہوئے رپورٹ میں کہا گیا کہ جتنی احادیث نبوی ارکان کمیٹی کے علم میں

آئی ہیں ان میں بعد از بلوغت نکاح اور زفاف کی حمایت کی گئی ہے۔ اس لیے اس سلسلے میں قانون سازی سے کسی حدیث نبوی کی بھی نفع نہیں ہوتی۔ اسلامی قانون سازی کے تیرے ماخذ اجماع سے متعلق رپورٹ میں خیال ظاہر کیا گیا کہ تحدید عمر ازدواج کے مسئلہ پر ہندوستانی علماء کا اجماع قائم نہیں ہے اور قیاس کے متعلق رپورٹ میں امید ظاہر کی گئی کہ اس کے تحت ساردار مل کی حمایت کی جائے گی کیونکہ یہ مل رفاه عامہ کے لیے ہے اور کیونکہ اسلام کے نقطہ نظر سے شادی کا اصل مقصد اولاد صالح کا حصول ہے تاکہ وہ اللہ تعالیٰ اور اس کی تخلیق کی بہر طور پر عبادت و خدمت کر سکے اور ظاہر ہے کہ صفر سنی کی شادی سے اولاد کمزور پیدا ہوتی ہے جس سے وہ اپنی پیدائش کے اصل مقاصد پورے نہیں کر سکتی۔<sup>(۲)</sup>

اخبارہ رکنی سیلیکٹ کمیٹی کے تین مسلم ارکان نے رپورٹ پر اپنے اخلاقی نوٹ لکھے۔ جن میں مولانا محمد یعقوب بھی شامل تھے۔ انہوں نے رپورٹ پر اپنے اخلاقی نوٹ میں واضح طور پر بیان کیا کہ۔

مسلمانوں کے معتمد علماء اور معتبر علمے اس مل کے مسلمانوں پر اطلاق کو مذہبی مداخلت سمجھتے ہیں..... اور شیعوں کے نقطہ خیال کے مغلوم ہونے میں بہت کمی رہی ہے اور جب تک ان کا نقطہ خیال نہ معلوم ہو جائے نیز مسلمانوں کے مقتدر علماء اور مذہبی رہنماؤں کے میانات شامل مسل نہ ہو جائیں اس وقت تک مل کا اطلاق مسلمانوں پر کرنے کا فیصلہ نہ کیا جائے۔<sup>(۲)</sup>

تازم ۲۳ ستمبر ۱۹۲۹ء کو ساردار مل، قانون ساز اسمبلی سے ۱۳ کے مقابلہ میں ۶۷ دوڑ سے منظور ہو کر کوئی آف ٹھیٹ سے بھی ۲۸ ستمبر ۱۹۲۹ء کو منظور ہو گیا۔ اگرچہ ساردار مل ایک پرائیویٹ مل تھا مگر سرکاری ارکان اسمبلی نے بھی اس کی حمایت کی جس کی وجہ سے یہ فوری طور پر منظور ہو گیا۔ مل جس صورت میں منظور ہوا، اس کی دفعات مندرجہ ذیل ہیں۔

- ۱۔ (الف) اس کا ہم قانون انسداد شادی بھگان ہو گا۔  
 (ب) اس کا نفاذ تمام برطانوی ہند میں ہو گا۔ برطانوی بلوچستان اور سندھ  
 پر گزٹ میں بھی عائد ہو گا۔  
 (ج) اس پر عمل در آمد کم اپریل ۱۹۳۰ء سے شروع ہو گا۔
- ۲۔ (الف) اس قانون میں ”چہ“ سے مراد ۱۸ سال سے کم عمر کا لڑکا اور ۱۳ سال  
 سے کم عمر کی لڑکی ہے۔  
 (ب) شادی بھگان سے مراد ایسی شادی ہے جس میں دولہ یا دلہن ”چہ“ ہو۔  
 (ج) فریقین شادی سے مراد وہ شخص ہیں جن کی شادی ہو۔  
 (د) بیان سے مراد ۱۸ سال سے کم عمر کا لڑکا یا لڑکی ہے۔
- ۳۔ جو مرد ۱۸ سال سے ۲۱ سال کی عمر کے درمیان حجت کی شادی کرے گا اسے  
 ایک ہزار روپے تک جرمانہ کی سزا دی جائے گی۔  
 جو مرد ۲۱ سال سے زائد عمر میں حجت کی شادی کرے گا وہ ایک ماہ تک قیدِ محض  
 یا ایک ہزار روپیہ جرمانہ یا قید و جرمانہ کی سزا کا مستوجب ہو گا۔
- ۴۔ جو کوئی حجت کی شادی کا انتظام کرے گا یا اس کی رہنمائی کرے گا یا رسم ادا کرائے  
 گا وہ ایک ماہ قیدِ محض یا ایک ہزار روپیہ جرمانہ یا قید و جرمانہ کی سزا کا مستحق ہو گا۔  
 اگر وہ یہ ثابت نہ کر سکے کہ اس کے پاس یہ بدور کرنے کی وجہات تھیں کہ وہ  
 شادی حجت کی شادی نہیں تھی۔
- ۵۔ (الف) اگر کوئی بیان حجت کی شادی کرے تو وہ آدمی جو ماں باپ یا سرپرست یا  
 کسی دیگر قانون یا غیر قانونی حیثیت سے اس بیان کا انچارج ہو۔ اور جو اس شادی  
 کے لیے کوئی کارروائی کرے یا شادی کی اجازت دے یا لاپرواٹی کی وجہ سے اس  
 شادی کو منع نہ کرے اسے ایک ماہ قیدِ محض یا ایک ہزار روپے جرمانہ کی سزا طے  
 گی لیکن عورتوں کو قید کی سزا نہیں دی جائے گی۔

(ب) بھر طیکہ بر عکس ثبوت بہم نہ پہنچایا جائے یہ تصور کر لیا جائے گا کہ نبالغ کے چین کی شادی کرنے میں نبالغ کا سرپرست لاپرواٹی کی وجہ سے شادی کو روکتے میں ناکام رہا ہے۔

۷۔ ۱۸۹۱ء کے جزل کلاع ایکٹ کی دفعہ ۲۵ یا تعزیرات ہند کی دفعہ ۶۳ کے بوجود

کوئی عدالت اس قانون کی دفعہ ۳ کے مطابق کسی مجرم کو سزا دیتے ہوئے اس بات کی مجاز نہ ہو گی کہ بصورت عدم ادائیگی جرمانہ ملزم کو قید کی سزادے سکے۔

۸۔ ضابطہ فوجداری ۱۹۲۸ء دفعہ ۱۹۰ کے بوجود پرینیٹنگی محشریٹ یا ڈسٹرکٹ محشریٹ کے سوا کسی بھی عدالت کو اس قانون کے ماتحت کسی بھی جرم کی ساعت یا اس میں دست اندازی کرنے کا اختیار نہ ہو گا۔

۹۔ اس قانون کے متعلق کسی جرم کے بارے میں کوئی عدالت اس وقت تک غور نہیں کرے گی تاوقتیکہ استغاثہ شادی (جس سے وہ جرم تعلق رکھتا ہو) کو ایک سال ہونے سے پہلے پہلے دائرہ نہ کیا گیا ہو۔

۱۰۔ اس قانون کے ماتحت جرم کی ساعت کرنے والی عدالت بھر طیکہ وہ زیر دفعہ ۲۰۲ ضابطہ فوجداری استغاثہ کو خارج نہ کرے یا خود ضابطہ فوجداری کی دفعہ ۲۰۲ کی رو سے تحقیقات کرے گی اور یا اپنے ماتحت کسی محشریٹ درجہ اول کو ایسا کرنے کی بہایت کرے گی۔

۱۱۔ (الف) مستغاث کا بیان لینے کے بعد اور ملزم کو حاضر ہونے کے لیے مجبور کرنے سے پہلے عدالت (سوائے اس حالت کے جب کہ تحریری وجوہات دی گئی ہوں) مستغاث سے اس معاوضہ کی ادائیگی کے لیے جو زیر دفعہ ۲۵۰ ضابطہ فوجداری اس پر لازم ہو سکتا ہے ایک سورپے نک کی خلافت کے ساتھ یا بلا خلافت پچلکہ طلب کرے گی۔ اور اگر وہ خلافت عدالت سے مقرر کردہ معیاد کے اندر اندر داخل نہ کی جائے تو استغاثہ خارج کر دیا جائے گا۔

(ب) اس قانون کے ماتحت جو پچلکہ لیا جائے گا وہ ضالطہ فوجداری کے مطابق  
لیے کئے پچلکہ جیسا ہی سمجھا جائے گا اور اس پر ضالطہ فوجداری کا باب عائد  
ہو گا۔ (۵)

ساردار امیل کے خلاف مسلمان ہند نے بھرپور احتجاج کیا اور اس رائے کا اظہار کیا  
کہ یہ مل اسلامی احکام کے خلاف ہے۔ مسلمانوں پر اس کا اطلاق کرنا ان کے دین میں  
مدخلت ہے اور یہ اسلام لور مسلمانوں کے مستقبل کے لیے ایک ہولناک خطرہ ہے۔ ساردار  
مل اور قانون انسداد شادی ہجھان کے خلاف مسلمانوں نے کئی طریقوں سے احتجاج کیا۔ اس  
احتجاجی مم کی قیادت علماء اور مختلف دینی جماعتوں کے ہاتھ میں تھی۔ جنہوں نے احتجاجی  
جلے کر کے، قربادوں مختور کر کے، مخالفانہ لزیپر شائع کر کے نہ صرف اس قانون کے  
خلاف مسلم رائے عامہ کو بیدار اور منتظم کیا بلکہ علماء نے متعدد مقالات پر اس قانون کی عملی  
طور پر خلاف ورزی کرتے ہوئے کئی کم سن لوگوں اور لاکیوں کے نکاح پڑھائے اور  
بعد ازاں خود ہی حکومت کو اس خلاف ورزی کی اطلاع بھی کرتے رہے۔

### تحریری مخالفت

ساردار امیل اس سبیل میں پیش ہوتے ہی علماء نے قرآن مجید اور احادیث نبوی کی روشنی  
میں اس کا رد کرنا شروع کر دیا تھا۔ مولانا غلام مصطفیٰ قاسی (م۔ ۱۹۳۳ء) مفتی امرتر نے  
اپنے ایک طویل مضمون میں مسئلہ ازدواج صفر سنی پر حفظ کرتے ہوئے قرآن مجید، احادیث  
نبوی اور فقیہاء احتجاف کی فقیہ آراء کی روشنی میں ثابت کیا کہ اسلام میں صفر سنی کا نکاح  
شرعاً جائز ہے اور جو چیز شرعاً جائز ہو اس کو جرم قرار دینا ناجائز ہے۔ مولانا قاسی کا موقف  
تھا کہ مبالغہ کے نکاح کے جواز میں کوئی شبہ یا کلام نہیں تاہم علماء احتجاف کے نزدیک  
زفاف کے لیے تحل زوج کی تالییع ہونا ضروری ہے اور یہ بھی کسی معین مدت عمر کے  
تھانے نہیں۔ (۶) مولانا غلیل احمد سعیدی نے اپنے ایک مضمون میں مل کے حاوی مسلم ارکان  
اس سبیل کی مذمت کرتے ہوئے واضح کیا کہ اسلام ایک مکمل ضالطہ حیات ہے جس میں کسی

تم کی اندر وہی یا بہر وہی اصلاح و ترمیم کی ضرورت نہیں۔ ساردار مل کو مداخلت فی الدین قرار دیتے ہوئے مولانا مسعودی نے خیال ظاہر کیا کہ اس کے عواقب و نتائج خطرناک ہو سکتے ہیں اس لیے اسے منظور نہ کیا جائے۔<sup>(۷)</sup> مولانا نذیر احمد مجیدی (۱۹۳۶ء) نے اپنے ایک مضمون میں حکومت کو خبردار کیا کہ شادی یاہ کا مسئلہ خالصتاً نہ ہی ہے۔ اس لیے حکومت اس میں مداخلت نہیں کر سکتی لور حکومت کو چاہیئے کہ وہ مسلمانوں کو اس قانون سے مستثنیٰ کرے۔<sup>(۸)</sup> مولانا ابو العالیٰ محمد ابرار حسن صدیقی تلمبڑی مفتی جماعت رضائے مصطفیٰ بریلی (دسمبر ۱۹۲۰ء) نے اپنے ایک طویل مضمون میں ساردار مل لور سیمحت کمیٹی کی رپورٹ پر تبصرہ کرتے ہوئے خیال ظاہر کیا کہ

اگر یہ سفارشات منظور ہو گئیں تو ان کا اثر صرف مسلمانوں کی معاشرت لور تمن پر نہیں پڑے گا۔ صرف یہ امر مداخلت فی الدین لور احکام شرعیہ میں رو و بدل لور ترمیم و تنخیل کے متراوٹ نہ ہو گا، وہ حکمتیں لور وہ مصلحتیں جو شریعت ظاہرہ نے مسلمانوں کے لیے مسئلہ ازدواج صغار میں مفسر فرمائی ہیں صرف ان کی تغییت ہی نہ ہو گی بلکہ مسلمان ایک غیر معمولی تنگی میں جلا ہو جائیں گے اور شریعت حد نے مسلمانوں کو اس مسئلہ میں جو آزادی دے رکھی ہے اس کا کفیہ ازالہ ہو جائے گا۔<sup>(۹)</sup>

مولانا تلمبڑی نے بعد ازاں عقلیٰ، سماجی، طبقی لور شرعی دلائل کے ساتھ ساردار مل کا رد کرتے ہوئے واضح کیا کہ مسلمان اس قانون کو ماننے کے لیے ہرگز تیار نہیں کیوں کہ اس کی منظوری سے مسلمان معاشرے کی جیادیں متزبول ہو جائیں گی۔ علامہ ہند سے اہمی کرتے ہوئے مولانا تلمبڑی نے ان پر زور دیا کہ وہ اس تازک وقت میں اپنا کردار ادا کریں لور اس قانون کی نہایت شدود مکمل کے ساتھ خالقت کریں۔ عوام الناس کو خاطب کرتے ہوئے مولانا تلمبڑی نے ان پر واضح کیا کہ اسلام مکمل دین ہے اس میں کسی ہم کی ترمیم و اصلاح کی محاجاش نہیں لہذا جو ایسا کرے گا وہ مداخلت فی الدین کا مردحک ہو گا۔ اس لیے

عوام کو چاہیئے کہ وہ ہر شر لور قبہ میں احتیاجی جلستے کریں، اس قانون کے خلاف قراردادوں پر منکور کریں اور اپنے متحده احتجاج سے ایوان حکومت میں زور لہ پیدا کر دیں اور حکومت پر واضح کر دیں کہ مسلمان، اسلام کے مقابلہ میں کسی جرمانہ دسرا کی پرودا نہیں کرتے۔ اپنے مضمون کے آخر میں مولانا تلمہری نے حکومت سے ایڈل کی کہ وہ مسلمانوں کو اس قانون سے مستثنیٰ کر دے ورنہ مسلمان اس کی مخالفت میں کسی لیت و لعل سے کام نہیں لیں گے۔ (۱۰)

سارد امیل کے خلاف شریعت ہونے اور اس کے ناقص سے حکومت، ارکان اسلامی اور عام مسلمانوں کو آگاہ کرنے کے لیے مفتی فتح اللہ الہ آبادی (م۔ ۱۹۵۸ء) نے ۱۹۲۹ء میں ایک کتاب جوائز نکاح بیانِ غال لکھی۔ جس میں متعدد علماء ہند کی تصریحات بھی شامل تھیں۔ مفتی اللہ آبادی نے قرآن مجید، احادیث نبوی اور آثار و اقوال محلہ کرام و ائمہ کرام کے علاوہ عقلی اور نقلي دلائل سے ثابت کیا کہ اسلام میں نکاح بیانِ غال پر اجماع امت ہے اور یہ مسلمانوں کا شرعی مسئلہ ہے جس میں کسی قسم کی ترمیم و اصلاح کی ضرورت نہیں اور اگر کسی نے اس قسم کی کوشش کی تو یہ مداخلت فی الدین ہو گی جسے مسلمان کسی طور قبول نہیں کریں گے۔ (۱۱)

علماء ہند کی طرف سے سارد امیل پر سب سے مدلل اور جامع تبرہ مدرسہ ثقیح پوری، دہلی کے صدر مدرس مولانا سلطان محمود نے اپنے رسالہ سارد امیل اور اسلام میں کیا۔ جس میں انہوں نے سارد امیل کے بیش کیے جانے کے پس منظر، اس کے درپرده مقاصد، اس کے فکری و عملی ناقص اور مسلم معاشرے پر اس کے مرتب ہونے والے دور رس مفتی اثرات کا بیان کرتے ہوئے واضح کیا کہ سارد امیل مسلمانوں کے قانون کے قطعاً خلاف ہے اور یہ مسلمانوں کی حریم عفت کو پارہ پارہ کر دینے والا قانون ہے۔ مولانا سلطان محمود بیان کرتے ہیں کہ نکاح فقط ایک معاشرتی معاملہ ہی نہیں بلکہ یہ عبادت ہے اور امور شرعیہ میں سے ایک ہے۔ اس لیے شرعی امور میں ترمیم و اصلاح کا حق صرف شارع ہی کو حاصل ہے۔ کسی مسلمان کو بھی یہ حق حاصل نہیں کہ وہ کسی حکم شریعت کو منسوخ کرے ترمیم

یا اصلاح کرے، چہ جائیکے اگریزی حکومت یا ہندوؤں کو یہ حق دیا جائے۔ شریعت نے کفار کو مسلمانوں پر کسی قسم کی ولایت نہیں دی۔<sup>(۱۲)</sup> سارواںل کے دینی و دینوی اعتبار سے ناقبل قبول ہونے کے حق میں دلائل دیتے ہوئے مولانا سلطان محمود نے واضح کیا کہ اس قانون کا اصل مقصد یہ ہے کہ اس کے ذریعہ اسلام کو مٹانے کا راستہ ہموار کیا جائے اور آئندہ جس حکم اسلامی کو چاہیں، بدل دیں اور ساتھ ہی مسلم معاشرے سے حیاء اور دینی غیرت کو ختم کر کے معاشرتی، سماجی لور جنسی بکاڑ پیدا کر دیا جائے۔<sup>(۱۳)</sup> آخر میں ان مسلم ارکان اسیبلی کی نہ صحت کرتے ہوئے، مولانا سلطان محمود نے انہیں متنبہ کیا کہ وہ اپنے زعم میں جو اصلاح رسوم نکاح کرنا چاہتے ہیں وہ اصل میں اصلاح نہیں بلکہ شریعت اسلامیہ میں لگاڑ ہے۔ جس کے لیے وہ اشتغالی کے حضور جواب دہ ہوں گے۔ عوام الناس سے اجیل کرتے ہوئے مولانا سلطان محمود نے ان پر نزور دیا کہ وہ اللہ تعالیٰ لور حضور اکرم ﷺ کی خوشنودی کے لیے تقدیر ہو کر اس قانون کی مخالفت اس طرح ڈھ کر کریں کہ دشمنان اسلام کو آئندہ اس طرح کی قانون سازی کے لیے سوچنے کی بھی جرأت نہ ہو۔<sup>(۱۴)</sup>

مولانا سلطان محمود کے اس رسالہ پر دہلی کے دیگر جیہے علماء نے قاریظ لکھ کر رسالہ کے نفس مضمون کی تائید کی۔ ان علماء میں نہیں نام مفتی شاہ محمد مظہر اللہ دہلوی (۱۸۸۶ء-۱۹۲۶ء) خطیب و مفتی جامع مسجد پوری کا ہے۔ مفتی دہلوی نے رسالہ پر اپنی رائے کا اظہار کرتے ہوئے لکھا کہ ”مولانا سلطان محمود نے قانون سارواںل کی مفاد پر جس خوبی سے روشنی ڈالی ہے وہ قبل تحسین ہے اللہ تعالیٰ مسلمانوں کو اس بلائے ناگمانی سے نجات دے۔“<sup>(۱۵)</sup>

سارواںل کے خلاف آئیا سنی کانفرنس (مارچ ۱۹۲۵ء) کے ناظم اعلیٰ مولانا شاہ محمد فیض الدین مراد آبادی (۱۸۸۳ء-۱۹۳۸ء) نے اپنے ماہنامہ السودان العظيم (مراد آباد) میں متعدد مضامین لکھے۔ جس کے ذریعے مولانا مراد آبادی نے دلائل شرعیہ اور عقیلیہ کے ساتھ ثابت کیا کہ قانون تحدید عمر ازدواج صریحاً مداخلت فی الدین بلکہ ابطال دین

ہے۔ مسلمانوں کو چاہیتے کہ وہ اس کے خلاف سرپا احتجاج من جائیں۔ مولانا مراد آبادی کے نزدیک

ساردا ایکٹ کا نفاذ مسلمانوں کے لیے سخت ہاگوار مصیبت ہے اور اس سے ہندوستان بھر کے مسلمان مخترب اور ہے مجین ہیں۔ گوشہ گوشہ سے اس کے خلاف احتجاج کی صدائیں بلند ہو چکی ہیں۔ مسلمانوں کا ہر ہر طبقہ اس سے بیزاری کا اعلان کر چکا ہے۔ ساردا قانون مذہب میں مداخلت بھی ہے۔ شرعی حقوق کا احتلاف بھی اور مسلمانوں کی معاشرتی اور اقتصادی زندگی کے لیے تکلیف دہ و ضرر رسال بھی ~~بھی~~ نتائج کے اعتبار سے مغرب اخلاق و دشمن سخت بھی ہے۔ ہندوستان میں ایک شور بہپا ہے اور ہر ایک مسلمان اس سے ناخوش و ~~بھی~~۔ (۱۶)

مولانا سید محمد جبیب شاہ (۱۸۹۱ء۔۱۹۵۱ء) مدیر روزنامہ سیاست (لاہور) نے ساردا میں کی خلاف ورزی کے لیے مسلمانوں پنجاب سے امداد ٹھی کے لیے درخواست کرتے ہوئے ان پر زور دیا کہ شریعت حق کے احترام کے لیے لازم ہے کہ ساردا قانون کو توڑا جائے کیونکہ یہ مداخلت فی الدین ہے۔ اب اس کے خلاف عملی اقدامات کی ضرورت ہے تاکہ حکومت کو مجبور کیا جائے کہ وہ اس قانون سے مسلمانوں کو مستثنی رکھے۔ (۱۷)

### عوای احتجاج

ساردا میں پیش ہوتے ہی علاء اور عام مسلمانوں نے اس کی مخالفت میں احتجاجی جلسے منعقد کرنا شروع کر دیے تھے جن میں علاء اور مسلم زعماء اس میں کے خلاف تقاریر کرتے، قراردادوں پیش کرتے تھے اور جلسے کے اختتام پر گورنر جنرل لارڈ ارون (۱۸۸۱ء۔۱۹۵۹ء) کو احتجاجی تدارسال کیے جاتے تھے۔

۱۲ اگست ۱۹۲۸ء کو بریلی میں خانقاہ عالیہ قادریہ بدکاتیہ رضویہ میں عرس مولانا شاہ محمد احمد رضا خاں قادری بریلی (۱۸۵۶ء۔۱۹۲۱ء) کے موقع پر ہندوستان بھر سے جمع

ہونے والے جید علماء اور مشاہیر کا ایک اجتماع ہو۔ جس کی صدارت مولانا شاہ محمد حامد رضا خال قادری بریلوی (۵۷۱۸ء۔ ۱۹۲۳ء) نے کی۔ اجلاس میں دیگر مسائل کے علاوہ سارواں مل کے بارے میں غور و خوض کیا گیا۔ اجلاس میں مولانا شاہ محمد نعیم الدین مراد تبادی نے ایک قرارداد پیش کی۔ جس میں کہا گیا کہ ”آل اسلام کا یہ عظیم اجتماع بہ اتفاق رائے مسودہ نکاح کو مداخلت فی الدین جانتا ہے اور اس کے خلاف صدائے احتجاج بلعد کرتا ہے اور حکومت سے مطالبہ کرتا ہے کہ وہ اس ناقابل عمل اور خلاف شریعت اسلامی مسودہ قانون کو ہرگز قانون کا جامہ نہ پہننے دے۔“ (۱۸)

۲۰ ستمبر ۱۹۲۹ء کو بعد از نماز مغرب، جماعت رضائے مصطفیٰ کے زیر اصرام مسلمانان بریلی کا ایک جلسہ ہوا جس کی صدارت مولانا شاہ محمد حامد رضا خال قادری بریلوی نے کی۔ جلسہ میں مولانا محمد ندرار حسن تلبہری نے ایک قرارداد پیش کی۔ جس میں حکومت سے مطالبہ کیا گیا کہ وہ نکاح کے لیے تعین عمر سے باز رہے کیونکہ یہ مداخلت فی الدین ہے۔ ایسے قوانین سے مسلمانوں کی مذہبی و دینی آزادی سلب ہو رہی ہے۔ مسلمان ایسے قوانین کو جلدانہ خیال کرتے ہیں اور ان سے ان کی انتہائی دل آزاری ہو رہی ہے۔ قرارداد میں اس خدشہ کاظمیہ کیا گیا کہ اگر آج مسلمان خاموش رہے اور انہوں نے اس قانون کے خلاف صدائے احتجاج بلعد نہ کی تو کل حکومت ایسے امور کی طرف قانون سازی کے لیے متوجہ ہو جائے گی جو سراسر عبادت ہیں۔ قرارداد کے آخر میں اس بات کا مرٹا اعلان کیا گیا کہ اسلام نے مسلمانوں کو جن امور میں آزاد کیا ہے وہ اس میں کوئی قید و پابندی پسند نہیں کریں گے۔ (۱۹)

۲۲ ستمبر ۱۹۲۹ء کو مسلمانان گوپی گنج کا ایک جلسہ زیر صدارت منتی ملک محمد قر الدین رضوی، مدرسہ اسلامیہ رضویہ میں ہوا۔ جس میں ایک قرارداد کے ذریعے سارواں مل کو مداخلت فی الدین قرار دیتے ہوئے مسترد کر دیا گی۔ (۲۰)

۱۰ اکتوبر ۱۹۲۹ء کو آل ائمیا الہ حدیث کانفرنس (دسمبر ۱۹۰۶ء) کی دہلی شاخ کی مجلس شوریٰ کا ایک اجلاس مولانا احمد اللہ کی صدارت میں منعقد ہوا۔ اجلاس نے اپنی اس

رائے کا اظہار کیا کہ سارا مل مسرا بر خلاف شریعت لور مداخلت فی الدین ہے۔ اس لیے مجلس شوریٰ اس پر پر زور احتجاج کرتے ہوئے مطالبه کرتی ہے کہ مسلمانوں کو اس قانون سے مستثنیٰ کیا جائے۔ اجلاس نے ان مسلم ارکان اس بیل پر بھی اظہار افسوس کیا جنوں نے بل کی حمایت کی تھی۔<sup>(۲۱)</sup>

جماعت رضائے مصطفیٰ کے زیر اہتمام قانون تجدید عمر ازدواج کے خلاف دوسرا جلسہ عام ۱۹ اکتوبر ۱۹۲۹ء کو بریلی کی جامع مسجد نو محلہ میں منعقد ہوا۔ جس میں مقامی علماء کے علاوہ دیگر مقامات سے آنے والے علماء نے بھی شرکت کی۔ جلسہ عام سے پہلے، بعد از نماز عصر، جماعت رضائے مصطفیٰ کی مجلس شوریٰ کا خصوصی اجلاس ہوا۔ جس میں اس قانون سے پعنے کے لیے مختلف اقدامات لور تدبیر پر غور کیا گیا۔ نماز عشاء کے بعد مولانا شاہ محمد حامد رضا خاں قادری بریلوی کی صدارت میں جلسہ عام ہوا۔ جس میں مولانا موسیٰ حسین مجددی رام پوری (م۔ ۱۹۳۳ء) خطیب شاہی مسجد، لاہور، مولانا محمد میاں مارہروی، مولانا شاہ محمد نعیم الدین مراد آبادی کے علاوہ دیگر علماء نے سارا مل کے خلاف مل قدریر کیں۔ جلسہ کے آخر میں کئی قراردادیں منظور کی گئیں جن میں کہا گیا کہ مسلمان ساردا ایکٹ کو شریعت میں صریحاً مداخلت، حقوق شرعیہ کا اٹالاف لور مسلمانوں کی معاشرتی اور اقتصادی زندگی کے لیے سخت مضر اور ناقابل برداشت پابندی سمجھتے ہیں، جن مسلم ارکان اس بیل نے اس قانون کی تائید کی ہے ہم اس پر اظہار نفرت و حقارت کرتے ہیں اور دیگر مقامات کے مسلمانوں سے اپیل کرتے ہیں کہ وہ بھی ہر جگہ جلسہ منعقد کر کے اس ایکٹ کے خلاف صدائے احتجاج بلند کریں۔ ایک دوسری قرارداد کے ذریعے حکومت کو ملکہ وکتوریہ (۷۔ ۱۸۵۸ء۔ ۱۹۰۱ء) کا اعلان نومبر ۱۸۵۸ء یاد دلاتے ہوئے، کہ جس میں عدم مداخلت فی الدین کا یقین دلایا گیا تھا، گورنر جنرل سے پر زور اپیل کی گئی کہ وہ اس اعلان کی پابندی کرتے ہوئے اس قانون کو منسون کریں یا کم از کم مسلمانوں کو اس سے مستثنیٰ کر دیں۔ جلسہ میں منظور کردہ تمام قراردادوں کی نقول گورنر جنرل لور انگریزی و اردو اخبارات کو ارسال کی گئی۔<sup>(۲۲)</sup>

انجمن الہی سنت و جماعت ہو شیارپور کا چھٹا سالانہ جلسہ ۲۰۔۱۸ اکتوبر ۱۹۲۹ء کے منعقد ہوا۔ جلسہ کے آخری دن مولانا خواجه محمد نواب الدین چشتی رہائی (۱۸۷۶ء-۱۹۲۶ء) کی تحریک پر ساردار امیل کے خلاف ایک قرارداد منظور کی گئی جس میں کہا گیا کہ یہ مداخلت فی الدین ہے اس لیے حکومت مسلمانوں کو اس سے مستثنی قرار دے ورنہ مسلمان اس کی خلاف ورزی پر بمحروم ہوں گے۔ (۲۲)

۶ نومبر ۱۹۲۹ء کو انجمن خادم الاسلام ضلع امرتسر کا ایک غیر معمولی اجلاس ہوا جس میں ساردار ایکٹ کے خلاف قرارداد منظور کرنے کے علاوہ ان مسلم ارکان اسلامی کی بھی نہ مدت کی گئی جنوں نے بل کی حمایت کی تھی۔ (۲۳)

۸ نومبر ۱۹۲۹ء کو مسلمانان محلہ شولہ بر مپور بارکس کا ایک جلسہ، مسجد الہی سنت و جماعت، بلشن لین میں بعد از نماز جمعہ منعقد ہوا۔ جس کی صدارت مولانا محمد عبدالجلیل شریف قادری نے کی۔ جلسہ میں علماء نے اپنی قادری میں ساردار امیل کی مخالفت کرتے ہوئے مطالبه کیا کہ مسلمانوں کو اس سے مستثنی کیا جائے۔ اسی دن مسلمانان رانی کمیت کا بھی ایک احتجاجی جلسہ جامع مسجد میں ہوا۔ جس میں مطالبه کیا گیا کہ مسلمانوں کو اس قانون سے مستثنی کیا جائے کیونکہ یہ مداخلت فی الدین ہے۔ شرکاء جلسہ نے ان مسلم ارکان اسلامی کی بھی نہ مدت کی جنوں نے بل کی حمایت کی تھی۔ آخر میں گورنر جزل کو اپنے مطالبات سے آگاہ کرنے کے لیے شرکاء جلسہ کی طرف سے اسے احتجاجی تار ارسال کیا گیا۔ (۲۴)

پیر سید جماعت علی شاہ علی پوری (۱۸۳۱ء-۱۹۵۱ء) اہماء عی سے ساردار امیل کے مخالف تھے اور علی الاعلان کہتے تھے کہ ”اگر اس تجویز کو قانونی شکل دی گئی تو سب سے پہلے میں اس کی مخالفت کروں گا اور اپنے مریدوں اور معتقدوں کو حکم دوں گا کہ ہزاروں کی تعداد میں کم سی چھوٹ کی شادی کر دیں۔“ (۲۵) ۲۳ نومبر ۱۹۲۹ء کو ہنگور میں ایک جلسہ زیر صدارت پیر سید جماعت علی شاہ منعقد ہوا۔ جس میں شرکاء جلسہ کو وہ تار پڑھ کر سنایا گیا جو پیر علی پوری نے گورنر جزل کو ارسال کیا تھا کہ مسلمانوں

کو سارہ ایل کے احلاقوں سے مستثنی کیا جائے کیونکہ اس ایکٹ کا نفاذ مسلمانوں کے احکام شریعت میں کھلی مداخلت ہے۔<sup>(۲۷)</sup> بعد ازاں جلسے سے خطاب کرتے ہوئے پیر جماعت علی شاہ نے تمام مسلمانوں کو عموماً اور اپنے مریدوں کو خصوصاً تأکید کی کہ وہ اس مل کے خلاف احتجاج کریں اور ہر شر میں احتجاجی جلسے کریں اور حکومت کو احتجاجی تاریخ ارسال کریں۔ پیر علی پوری نے اپنی تقریر میں انگریزی سامراج کی اسلام دشمنی کی تاریخ پر روشنی ڈالتے ہوئے کہا کہ یہ مسلمانوں کے دلوں سے اسلام کی محبت ختم کرنا چاہتا ہے۔ قانون تحدید عمر ازدواج پر تبصرہ کرتے ہوئے انہوں نے کہا کہ یہ ہمارے دین میں مداخلت ہے۔ اسلام میں شادی کرنا نہ ہبی فریضہ ہے۔ اسلام نے والدین کو اپنی اولاد کا ولی قرار دیا ہے اور انہیں اپنی مرضی کے مطابق اولاد کی شادی کرنے کا اختیار دیا ہے۔ اسلام میں شادی کے لیے عمر کی کوئی قید نہیں۔ پیر جماعت علی شاہ نے سوالیہ انداز میں حکومت کو مخاطب کرتے ہوئے کہا کہ اگر ہندوستان میں نکاح کرنے کا کوئی قانون نہیں تو پھر یہ عمر کی قید والا قانون کیوں؟ پیر علی پوری نے اعلان کیا کہ ہم مسلمان ہیں اور ہم میں ابھی اسلامی حرارت موجود ہے اور ہم صرف اپنے قانون کی ہی مبادلہ کریں گے۔ انہوں نے زور دے کر کہا کہ اگر یہ مل منظور ہو گیا تو سب سے پہلے میں ہی اس کی مخالفت اور قانون مخالف کروں گا اور کم سن لڑکیوں کے نکاح کراؤں گا۔ ملکہ وکٹوریہ کے اعلان نومبر ۱۸۵۸ء کی یاد دلاتے ہوئے پیر علی پوری نے حکومت پر الزام لگایا کہ وہ اس اعلان کی خلاف ورزی کر رہی ہے۔<sup>(۲۸)</sup>

مجلس تحفظ ناموس شریعت نے مسلمانان ہند سے اپیل کی کہ وہ سارہ ایل کے خلاف ۲۹ نومبر ۱۹۲۹ء، جمۃ المبارک کو پر امن اور مکمل طور پر ہڑتال کریں، جلسے منعقد کریں اور یک زبان ہو کر اس خلاف شریعت قانون کی مذمت کریں۔<sup>(۲۹)</sup> چنانچہ مجلس تحفظ ناموس شریعت کی اپیل پر ۲۹ نومبر ۱۹۲۹ء کو ضلع مظفر پور کے علاقہ سر سنده، مووضع کوا میں مدرسہ نور العلوم میں ایک احتجاجی جلسہ ہوا۔ جس میں سارہ ایل کی مذمت کرتے ہوئے اس کی ہمدرپور مخالفت کرنے کا اعلان کیا گیا۔ اسی دن انجمن خادم الاسلام کڑہ حکیماں، امرتر کے تحت ایک احتجاجی جلسہ ہوا۔ جس میں ایک قرارداد کے ذریعے مل کو خلاف

شریعت قرار دیتے ہوئے اس کی ہر ممکن مخالفت کرنے کا اعلان کیا گیا اور قرارداد کی نقل گورنر جنرل کو ارسال کی گئی۔ انجمن خدام الصوفیہ ہند (۱۹۰۱ء) کی مراد آباد شاخ کا بھی اسی دن ایک جلسہ ہوا۔ جس میں مل کو مسلمانوں کے لیے ناقابل عمل کو مداخلت فی الدین قرار دیتے ہوئے تکمیر صورت دکر دیا گیا۔<sup>(۳۰)</sup> اس دن گوجرہ میں مکمل ہڑتال ہوئی اور بعد از نماز جمعہ ایک جلسہ ہوا جس میں ایک قرارداد کے ذریعے مل کو مداخلت فی الدین قرار دیتے ہوئے مطالبه کیا گیا کہ اس مل سے مسلمانوں کو مستثنی رکھا جائے۔ شرکاء جلسہ نے ان مسلم ارکان اسکلی سے اعلان برأت کیا جنوں نے مل کی حمایت کی تھی۔<sup>(۳۱)</sup>

۲ دسمبر ۱۹۲۹ء کو انجمن الٰی سنت و جماعت اور انجمن رونق الاسلام، قصبہ پاورہ کے تحت ساردا ایکٹ کے خلاف، مولانا قاضی فضل احمد لدھیانوی کی صدارت میں ایک جلسہ ہوا، جس میں ایک قرارداد کے ذریعے شرکاء جلسہ نے ساردا مل کو شریعت میں مداخلت قرار دیتے ہوئے اس کی مخالفت کرنے کا اعلان کیا اور حکومت سے مطالبه کیا کہ مسلمانوں کو اس سے مستثنی قرار دیا جائے۔ قرارداد میں ان مسلم ارکان اسکلی کی سخت تدبیت کی گئی جنوں نے مل کی تائید کی تھی۔<sup>(۳۲)</sup>

انجمن خدام الصوفیہ کی رہنمک شاخ کے تحت ۸ دسمبر ۱۹۲۹ء کو ایک جلسہ ہوا جس میں مطالبه کیا گیا کہ مسلمانوں کو ساردا مل سے مستثنی کیا جائے۔<sup>(۳۳)</sup>

انجمن خدام الصوفیہ کی آگرہ شاخ کے تحت ۱۵ دسمبر ۱۹۲۹ء کو ایک اجتماعی جلسہ ہوا جس میں مطالبه کیا گیا کہ مسلمانوں کو ساردا ایکٹ سے مستثنی کیا جائے۔<sup>(۳۴)</sup>

گجرات میں ۲۰ دسمبر ۱۹۲۹ء کو مسجد حاجی جیر عیش میں بعد از نماز جمعہ ایک جلسہ ہوا جس کی صدارت عیر سید ولایت شاہ گجراتی (۱۸۸۸ء-۱۹۷۰ء) نے کی۔ جلسہ میں منظور کردہ ایک قرارداد میں واضح طور پر اعلان کیا گیا کہ قانون تحدید عمر ازدواج خلاف شریعت اسلامی ہے۔ مسلمان اس کو ہرگز نہیں مانتے اس لیے ان کو اس قانون سے مستثنی کیا جائے۔<sup>(۳۵)</sup>

۲۲۔ ۲۳ دسمبر ۱۹۲۹ء کو کان پور میں مؤتمر اسلامی اور علماء کانفرنس، مولانا محمد علی جوہر (۱۸۷۸ء-۱۹۳۱ء) کی صدارت میں منعقد ہوئی۔ جس میں ملت اسلامیہ کو درپیش سماں پر تفصیلی غور و خوض کیا گیا۔ مؤتمر اسلامی نے ایک تقدیمی کمیٹی تھکلیل دی جس نے ساردا ایکٹ پر خصوصی طور پر غور کرتے ہوئے اس رائے کا اظہار کیا کہ یہ قانون ہندوستان کے دستور اساسی کے بھی خلاف ہے اور ملکہ و کثریہ کے اعلان نومبر ۱۸۵۸ء کے بھی خلاف ہے کیونکہ اس سے شریعت اسلامیہ میں مداخلت ہو رہی ہے۔ ارکان کمیٹی کی رائے تھی کہ ساردا میں کا اصلاً تعلق ہندوؤں سے تھا اور مسلمانوں کو گورنر جنرل کی منظوری کے بغیر مل میں شامل کر لیا گیا ہے۔ لہذا یہ ہندوستان کے دستور اساسی مجریہ ۱۹۱۹ء کی دفعہ ۲۷۔ (۲) ب کے خلاف ہے۔ اس لیے ساردا قانون کی کوئی قانونی و آئینی حیثیت نہیں لہذا اس کی خلاف ورزی بھی کوئی جرم نہیں۔ (۳۶)

۲۷ دسمبر ۱۹۲۹ء کو علاقہ بھجھ کے علماء و مشائخ، مولانا محمد غوث کی دعوت پر حضروں میں جمع ہوئے تاکہ ساردا میں کے مضرات پر غور و خوض کیا جاسکے۔ علماء و مشائخ کے اس نمائندہ اجتماع نے اتفاق رائے سے ساردا میں کو مسترد کر دیا اور اعلانیہ اس کی مخالفت کرنے کا فیصلہ کیا۔ (۳۷)

جمعیت العلماء ہند (دسمبر ۱۹۱۹ء) کا سالانہ اجلاس عام، ۳-۲۔ ۱۹۳۰ء تکی ۱۹۳۰ء کو امروہ میں ہوا۔ جس کی صدارت علامہ شاہ محبین الدین احمد ابجیری (۱۸۸۲ء-۱۹۳۰ء) نے کی۔ اپنے خطبہ صدارت میں علامہ ابجیری نے ساردا ایکٹ پر تفصیل سے تبصرہ کیا اور انگریزی سامراج کی جانب سے شریعت کی بذریعہ تفسیخ لور اس میں کی جانے والی تبدیلیوں کا ذکر کرتے ہوئے کہا کہ ان تبدیلیوں کے باوجود ہنوز توریث، نکاح و طلاق وغیرہ سے متعلق معاملات مسلمانوں کے لیے شرع اسلامی اور ہندوؤں کے لیے دھرم شاستر کے قوانین کے مطابق فیصل ہوتے رہے گیں۔ اب ساردا میں کے بعد ارباب مذہب اپنے اپنے مذاہب میں آزاد نہیں رہے۔ جس سے نہ صرف ناموس شریعت بلکہ اصل شریعت کا بھی استیصال ہو جائے گا۔ (۳۸) ساردا ایکٹ کی خرابیاں بیان کرتے ہوئے علامہ ابجیری نے کہا کہ مسلمان

کے لیے یہ ناقابل برداشت ہے کہ اس کے مذہبی اور شرعی احکام میں کسی قسم کی مداخلت کی جائے۔ اسلام ہر حیثیت سے مکمل ہے اس لیے مسلمان اپنے جماعتی نظام اور اسلامی تدبی و معاشرت میں دوسروں کے مشورے یا ان کی محالوت و اصلاح سے قطعاً بے نیاز ہیں۔ ساردا ایکٹ کے ذریعے مسلمانوں کو یہ بدور کرایا گیا کہ اسلام بھی ہندو مت کی طرح قابل اصلاح ہے۔ یہ درحقیقت مسلمانوں کی مذہبی خودداری پر حملہ ہے۔ علامہ اجیری نے اپنے خطبہ کو جاری رکھتے ہوئے کہا کہ یہ ایکٹ ہندوؤں کے لیے تھا اور ان کے لیے منید بھی تھا لیکن حکومت نے بلا ضرورت مسلمانوں کو بھی شامل کر دیا ہے۔ جبکہ ہندوؤں اور مسلمانوں کے تدبی و معاشرت میں زمین و آسمان کا فرق ہے۔ سن بلوغ کی قید کا کر مقررہ معیاد سے پہلے نکاح کرنا تو ناجائز ہے لیکن اس مقررہ معیاد سے پہلے باخ ہونے والے لڑکے اور لڑکی کے جلاۓ زنا ہونے پر کوئی پابندی نہیں، جس کے ذریعے ہندوستان، خصوصاً مسلم معاشرے میں زنا کو عام کیا جا رہا ہے۔<sup>(۲۹)</sup> علامہ اجیری نے شرکاء اجلاس عام کو منصب کیا کہ اگر آج حکومت کو اس بات کی اجازت دے دی گئی کہ وہ ہمارے فقیعی و معاشرتی معاملات میں دست اندازی کرے، تو وہ آئندہ اس سلسلے میں مزید اقدامات کرے گی۔ نکاح ایک مخصوص مذہبی مسئلہ ہے یہ صرف معاشرتی معاهدہ نہیں ہے اس لیے اسلامی زندگی اور اسلامی قوانین میں ساردا مل جیسے قانون کی قطعاً ضرورت نہیں۔<sup>(۳۰)</sup> علامہ اجیری نے اپنے خطبہ صدارت کے آخر میں تاریخی و آئینی حوالوں سے ساردا ایکٹ کو مروجہ قوانین اور آئین کی رو سے کالعدم ثابت کرتے ہوئے کہا کہ ”ساردا ایکٹ کے نفاذ نے تو بالکل حقیقت کو طشت از بام کر دیا، کہ یہ غیر ملکی حکومت ہماری تمام مذہبی، معاشرتی خصوصیات کو فاکرنے کا تیرہ کر چکی ہے۔“<sup>(۳۱)</sup>

جمعیت العلماء ہند کے اس اجلاس عام کے اختتام پر مختلف امور پر تجویز پیش ہوئیں۔ تجویز نمبر ۲ (ج) ساردا ایکٹ سے متعلق تھی، جس میں اس بات کا اعادہ کیا گیا کہ ساردا ایکٹ کے ذریعے مسلمانوں کے پرنس لاء پر شدید حملہ کیا گیا ہے جس کا مقصد مسلمانوں کے دین و ملت کو مرباد کرنا ہے اور یہ طرز عمل مسلمانوں کے لیے ناقابل برداشت

ہے۔ تجویز میں اس بات پر افسوس کا اظہار کیا گیا کہ مسلمانوں کے سخت احتجاج کے بوجود حکومت نے آج تک اس مل سے مسلمانوں کو مستثنی نہیں کیا۔ اس لیے حکومت کے تمام مفاسد کے سوابب اور ناموس شریعت کی خلافت کے لیے آخری صورت یہ ہے کہ ملک و ملت کو حکومت کے تسلی سے مکمل طور پر آزاد کر لیا جائے۔ چنانچہ تجویز کے آخر میں مسلمانوں سے اپیل کی گئی کہ وہ

ملک و ملت کی آزادی اور اپنے پر شل لاء کی خلافت کے لیے پورے جوش لور کامل استقلال سے احکام شرعیہ کے موافق کا گھریں کے ساتھ اشتراک عمل کرتے ہوئے سرفوشانہ پر امن جنگ آزادی کی راہ میں گمازن ہوں۔ (۲۲)

جمعیت العلماء ہند کے اس سالانہ اجلاس میں مفتی محمد کفایت اللہ دہلوی (۱۸۷۵ء۔ ۱۹۵۲ء) صدر جمعیت العلماء ہند، مولانا محمد نعیم لدھیانوی (۱۸۸۹ء۔ ۱۹۷۰ء) اور مولانا سید عطاء اللہ شاہ خاری (۱۸۹۱ء۔ ۱۹۶۱ء) پر مشتمل ایک تین رکن کیمیتی مہائی گئی جس کا اولین مقصد یہ تھا کہ وہ مخصوص ملی نظام کے ماتحت حصول آزادی اور تحفظ پر شل لاء کے واسطے سول نافرمانی کا پروگرام مرتب کرے اور مسلمانوں کو اس پر عمل کرنے کی دعوت دے۔ (۲۳)

مولانا ابو البرکات سید احمد قادری (۱۹۰۶ء۔ ۱۹۷۸ء) نے ۶ مئی ۱۹۳۰ء کو لاہور میں علامہ کے ایک اجلاس میں قانون انسداد نکاح چھلانگ کے مسئلہ پر روشنی ڈالتے ہوئے کہا کہ جب سے انگریز نے ہندوستان پر قبضہ کیا ہے اس کی بھی کوشش رہی ہے کہ وہ نہایت مکاری و عیاری سے شریعت کے احکام کو پاپاں کرے اور مسلمانوں کے اذہان سے اسلام کی عظمت کو ختم کر دے۔ اسلامی تعلیم، تہذیب و تمدن اور اسلامی اقدار کو تو انگریز پہلے ہی رفتہ رفتہ ختم کر چکا ہے۔ دیوانی اور فوجداری مقدمات میں بھی انگریز نے اپنے خود ساختہ ضابطوں کو ہافذ کر دیا ہے۔ اب ساردا ایکٹ کے ذریعے نکاح و طلاق کے مسائل میں بھی دخل اندمازی کی جا رہی ہے۔ مولانا قادری نے خیال ظاہر کیا کہ بظاہر یہ ایکٹ صرف نکاح

صغر سنی کی ممانعت سے متعلق ہے مگر اس کی تہہ میں انگریز کا جو جذبہ کام کر رہا ہے وہ صرف یہ ہے کہ آہستہ آہستہ ہر معاملہ میں شریعت کے احکام کا پاس والخاط ختم کر دیا جائے۔<sup>(۳۴)</sup>

۳۱ مارچ۔ کیم اپریل ۱۹۳۱ء کو کراچی میں جمیعت العلماء ہند کا سالانہ اجلاس زیر صدارت مولانا ابوالکلام محبی الدین احمد آزاد (۱۸۸۸ء۔ ۱۹۵۸ء) منعقد ہوا۔ خطبہ صدارت دیتے ہوئے مولانا آزاد نے اپنی اس رائے کا اعلان کیا کہ صغر سنی کی شادی اسلامی روح کے خلاف ہے۔ تاہم مجبوری کی حالتوں میں اور خاص صورتوں میں صغر سنی کی شادی کا جواز ملتا ہے۔ مولانا آزاد کے خیال میں اسی میں جس صورت ساردا قانون منظور ہوا ہے اس کو کسی طرح برداشت نہیں کیا جا سکتا۔ اس لیے مولانا آزاد نے اس بات پر نور دیا کہ آئندہ دستور اساسی میں اس قانون کو شامل نہ کیا جائے۔ انہوں نے مردوجہ محدث لاء کی مخالفت کرتے ہوئے کہا کہ یہ سخت ناقص اور مسلمانوں کے لیے مضر ہیں۔ اس لیے مسلمانوں کے نہ ہی احکام کے تحفظ کی سخت ضرورت ہے۔<sup>(۳۵)</sup>

مفہی سید لعل شاہ چشتی دوالیلوی (۱۹۲۷ء۔ ۱۹۳۲ء) نے علاقہ کون اور جنگل کے مواضع اور قبیہ چواییدن شاہ میں سازدابیں کے خلاف قرار یہ کے ذریعے اور کتب و رسائل تقسیم کر کے اس خلاف شرع قانون کے خلاف رائے عامہ کو منظم کیا۔<sup>(۳۶)</sup>

### پارلیمنٹی جدوجہد

ساردا ایکٹ کو کالعدم قرار دینے کے لیے مسلمان ہند نے ہر ممکن طریقہ احتیاج اختیار کیا۔ اس سلسلے میں مسلمان علماء و زعماء کے نمائندہ و فود گورنر جنرل اور ارکان اسیبلی سے ملاقاتیں کرتے رہے اور ان پر اس ایکٹ کے بارے میں اپنے تحفظات کا برداشت اظہار کرتے رہے۔ ساتھ ہی بعض مسلم ارکان اسیبلی نے اسیکٹ کے اندر اس قانون کی مخالفت کی۔

مؤتمر اسلامی کے صدر مولانا محمد علی جوہر کی قیادت میں بھیں مسلم زعماں کے ایک نمائندہ وفد نے ۹ نومبر ۱۹۲۹ء کو گورنر جنرل سے ملاقات کی لوار سے ایک مفصل اور جامع یادداشت پیش کرتے ہوئے ساردار ملی سے متعلق مسلمانوں کے جذبات اور تحفظات سے آگاہ کیا اور حکومت پر واضح کیا کہ یہ قانون خلاف اسلام ہے، مداخلت فی الدین ہے اور مسلمانوں کے پرسل لاء میں صریحاً تبدیلی ہے۔ مولانا جوہر نے قرآن مجید، احادیث نبوی، اقوال صحابہ کرام و فقہاء اور مسلم تاریخ سے متعدد حوالے دے کر واضح کیا کہ اسلامی قوانین کی روح، مزاج اور ان کا مقصد یورپی اور ہندوؤں کے قوانین سے ہر طرح غافل ہیں۔ اسلام کے نزدیک انسانی زندگی ایک کل ہے۔ اس کو دینی اور دینی شعبوں میں الگ الگ تقسیم نہیں کیا جا سکتا۔ اسی طرح اسلام ایک مکمل ضایعہ حیات ہے اس کے کسی ایک جزو کا انکار کر کے کسی دوسرے جزو پر عمل کرنا خلاف اسلام ہے۔ اسلامی قوانین الہامی اور بدی ہیں اس لیے ان میں کسی قسم کی تبدیلی، اصلاح اور ترمیم کی ممکنائش نہیں۔ اسلام میں حلال اور حرام واضح طور پر میان شدہ ہیں اور ان پر ثواب یا عذاب کا بیان بھی موجود ہے۔ (۳۷)

ساردار ملی پر تبرہ کرتے ہوئے یادداشت میں واضح کیا گیا کہ اسلام میں والدین یا سرپرست اپنی اولاد کی شادی کا اختیار رکھتے ہیں چاہے وہ بیانگ ہی ہو۔ یہ اختیار فطرت سليم کے قریب ہے۔ دینوی عائلی قوانین صرف انسانی صحت کے لیے منفرد ہو سکتے ہیں جبکہ اسلامی عائلی قوانین صحت کے ساتھ ساتھ انسانی روح کے لیے بھی منفرد ہیں۔ ساردار ملی مبالغوں کی شادی پر تو پابندیاں عائد کرتا ہے مگر یہ شادی کے طالب پر کوئی پابندی عائد نہیں کرتا۔ مولانا جوہر نے تحدید عمر ازدواج کے معزز اثرات کے ثبوت میں یورپی معاشرے کی متعدد مثالیں دیتے ہوئے اس بات پر زور دیا کہ اسلام نے نکاح کے لیے جو کسی خاص عمر کی پابندی نہیں لگائی تو یہ اعتدال کا راستہ ہے جس کی قدر کرنی چاہیئے نہ کہ اس کو ختم کرنا چاہیئے۔ (۳۸)

اسیلی کی سیکھ کمیٹی کے طریقہ کار اور رپورٹ پر تبرہ کرتے ہوئے یادداشت میں کہا گیا کہ کمیٹی میں کوئی جید عالم دین شامل نہ تھا بلکہ وہ تمام لوگ اس میں شامل تھے جو پہلے بھی سے ساردار مل کے حاصل تھے ان کی سفارشات اسلامی قوانین سے عدم واقفیت پر مبنی ہیں۔ کمیٹی کا سوالنامہ بھی اسلامی نقطہ نظر سے نامکمل تھا۔ ہندوستان بھر سے صرف چھتیس مسلمانوں نے اس کا جواب دیا۔<sup>(۴۹)</sup> سیکھ کمیٹی کی رپورٹ کے بارے میں یادداشت میں کہا گیا کہ یہ اسلامی قوانین کی کھلی تحریف ہے لور ماغذہ قانون اسلامی کی اصل غرض و مقاصد سے عدم واقفیت کی واضح مثال ہے۔ یادداشت میں اس بات کی تردید کی گئی کہ ساردار مل کے خلاف علماء ہند کا اجماع نہیں جس کی وجہ سے حکومت لور ارکان اسلامی کو دھوکہ ہوا ہے کہ یہ مل مداخلت فی الدین نہیں ہے۔ اسی طرح یادداشت میں اس بات کی بھی تاریخی حوالوں سے تردید کی گئی کہ ٹیکالوں کی شایی سے پیدا ہونے والی اولاد کمزور لور صالح نہیں ہوتی۔ جبکہ حقیقت یہ ہے کہ مسلم تاریخ کے جو روشن ستارے لور راہنماء ہیں ان میں سے عظیم اکثریت کم سنی کی شادی سے پیدا ہوئے تھے۔<sup>(۵۰)</sup>

مولانا جوہر نے گورنر جنرل کے قوطی سے حکومت سے ایجمن کی کہ وہ مسلم زرعاء و علماء کی رائے کا احترام کرتے ہوئے اسلامی میں ترمیثی مل پیش کرے اور مسلمانوں کو ساردار مل سے مستثنی قرار دے تاکہ مسلم پرسل لاء کا تحفظ ہو سکے اور مسلمانوں میں پیدا ہونے والی بے چینی کو بھی دور کیا جاسکے۔ آخر میں گورنر جنرل پر یہ بات واضح تکروی گئی کہ مسلمان اپنے دین اور شریعت میں ہرگز کسی قسم کی مداخلت برداشت نہیں کریں گے اور وہ ساردار ایکٹ کے پابند نہیں ہوں گے۔<sup>(۵۱)</sup> مسلم زرعاء کے اس نمائندہ وفد کو گورنر جنرل نے یقین دلایا کہ مسلمانوں کے تہذیب اور معاشرت اور قومی اخلاقیں کی خلافت کی جائے گی۔ ساردار مل کی اولین صورت کی حمایت کرنے والے مسلم ارکان اسلامی نے اس کی تبدیل شدہ صورت کی بھرپور مخالفت کی۔ ستمبر ۱۹۲۸ء میں جب سیکھ کمیٹی نے اپنی رپورٹ اسلامی میں پیش کی تو باہمیں مسلم ارکان اسلامی نے مل کے اصل مسودہ میں تبدیلی کر کے مسلمانوں کے پرسل لاء میں مداخلت کرنے کی بھرپور مخالفت کی۔ ایک رکن اسلامی

نے ہوم ممبر کو ہندوستان کے چھتھر علماء کا متفق فتوی دکھلایا جس میں ساردار مل کی مخالفت کی گئی تھی۔ فروری ۱۹۲۹ء میں جب یہ مل اسیلی میں دوبلہ غور کے لیے پیش ہوا تو ایک مسلم رکن نے نقطہ اعتراض پیش کیا کہ کیونکہ موجودہ مل تبدیل شدہ ہے اس لیے قانونی طور پر گورنر جنرل سے اس کی اسرار نو منظوری لینا ضروری تھی، جو کہ نہیں لی گئی۔ اس لیے مسلمانوں کو اس مل سے مستثنی کیا جائے۔ تاہم صدر اسیلی نے یہ نقطہ اعتراض مسترد کر دیا۔ تجہیر ۱۹۲۹ء میں جب مل جتنی منظوری کے لیے اسیلی میں پیش ہوا تو اس کو فوراً ہی منظور کر لیا گیا۔ حالانکہ سولہ مسلم ارکان اسیلی نے تحریری طور پر اس کی مخالفت کی تھی اور بارہ ارکان اسیلی نے مسلمانوں کو ساردار مل سے مستثنی کیے جانے کے حق میں ووٹ دیا تھا۔ سات مسلم ارکان اسیلی نے مل کے اصلی صورت میں منظور کرنے کے حق میں رائے دی تھی۔ تاہم کوئی آف شیٹ کے تمام مسلم ارکان نے ساردار مل کے خلاف ووٹ دیا۔ خان بہادر وجیہ الدین رکن اسیلی نے اسیلی میں سوال پیش کیا کہ ”کیا حکومت اس امر سے آگاہ ہے کہ قانون انسداد نکاح صفر سنی کے منظور ہونے سے مسلمانوں میں علی العومن اور علماء میں علی الخصوص غم و غصہ کا ایک طوفان برپا ہے اور اگر ایسا ہے تو کیا حکومت از راہ کرم اس امر کی معقولیت پر غور کرے گی کہ مسلمانوں کو اس قانون سے مستثنی کیا جائے۔“ (۵۲)

### عملی مخالفت

ساردار مل مسلمان ہند کی تمام تر مخالفت کے بوجود جب قانون عن گیا تو اب مسلمانوں نے آخری حریے کے طور پر اس کی عملی طور پر علی الاعلان مخالفت اور قانون ٹکنی کرنے کا طریقہ اختیار کیا۔ ۱۳ مئی ۱۹۳۰ء کو جب اس قانون نے عملی طور پر ناقافذ ہوا تھا اس دن ہندوستان بھر میں مسلمانوں نے دانستہ طور پر ”نبالغ“ لڑکے اور لڑکیوں کے نکاح منعقد کرائے اور اس کی اطلاع مقامی حکومتی اہلکاروں کو خود دیتے رہے۔ تاہم چند مقدمات کے سوا، حکومت نے بھی عام طور پر اس قانون کی خلاف وزیری پر مسلمانوں کے خلاف کوئی سخت اقدامات نہیں کیے۔

کم اپریل ۱۹۳۰ء کو ہیر سید جماعت علی شاہ نے پشاور میں کئی "نیالغوں" کے نکاح پڑھائے۔ (۵۳) جبکہ گوجرانوالہ میں دو اور لدھیانہ میں تین نکاح پڑھائے گئے۔ (۵۴) دہلی میں مجلس تحفظ ناموس شریعت اور جمیعت العلماء ہند کی زیر سرپرستی مسلمانوں دہلی کا ایک جلسہ، جامع مسجد دہلی میں منعقد ہوا۔ جس میں الطاف الرحمن ( عمر سازھے المدارہ سال) کا نکاح حینہ خانم ( عمر بارہ سال) سے کیا گیا اور نکاح نامہ کی نقل مقامی محضیت کو ارسال کی گئی۔ (۵۵) ۲ اپریل ۱۹۳۰ء کو سترل خلافت کمیٹی (۱۹۱۹ء) کے تحت پشاور کے محلہ گنج میں "نیالغ" لڑکے لڑکی کا نکاح ہوا۔ اس دن شر میں مکمل ہڑھال تھی لور بارات کے جلوس کو پورے شر میں گھمایا گیا۔ (۵۶) مئی ۱۹۳۰ء میں ہیر سید جماعت علی شاہ نے اپنے سترہ سالہ بپتے سید اختر حسین شاہ (م۔ ۱۹۸۰ء) کا نکاح تیرہ سالہ لڑکی سے کرایا۔ (۵۷) مفتی فقیر اللہ، مفتی پنجاب نے اپنے بیووں کے نکاح کم سنی میں پڑھائے۔ (۵۸) رہنم میں ایک مسلمان کو ساردا ایکٹ کی خلاف ورزی پر سزا ہوئی تو گورنر پنجاب نے اس کی سزا معاف کر کے ڈپی کمشٹ کو اس مسلمان کو رہا کرنے کو کہا۔ (۵۹) ہنکار پور ڈوہن میں تقریباً پانچ سو "نیالغوں" کی شادیاں ہوئیں اور حیدر آباد لور سندھ کے ڈسٹرکٹ محضیپور کی عدالتوں میں ساردا ایکٹ کے تحت پہلی مرتبہ مقدمات دائر کیے گئے۔ (۶۰)

### حکومت کا اعلان ترمیم

قانون تحدید عمر ازدواج کی مسلمانوں کی طرف سے شدید لور متفقہ مخالفت اور خلاف ورزیوں کو دیکھتے ہوئے حکومت نے ایک میان جاری کیا کہ حکومت اس قانون کے بارے میں مسلمانوں کے جذبات کے مطابق ترمیم کرنے کے مسئلہ پر غور کر رہی ہے اور اس مسئلے میں چند علماء سے استصواب رائے بھی کیا ہے۔ تاکہ معلوم ہو سکے کہ اس قانون سے شریعت اسلامیہ پر کس حد تک اثر پڑا ہے اور اس کے انسداد کے لیے کیا ترمیم ضروری ہیں۔ (۶۱)

حکومت کے اس بیان پر جماعت رضائے مصطفیٰ کی طرف سے رد عمل کا فوری اعلان کیا گیا اور اس خدشہ کا اعلان کیا گیا کہ حکومت صرف اپنے خطاب یافتہ علماء سے ہی استھواب رائے کرے گی۔ جن پر مسلمانان ہند کو اعتقاد نہیں اور ان کی ذاتی رائے کو بیجاونا کر اگر کوئی ترمیم کی گئی تو مسلمان اسے ہرگز قبول نہیں کریں گے۔ اس کے بعد عکس حکومت کو چاہیئے کہ وہ ہندوستان کے جیہے علماء سے اس مسئلہ پر استھواب رائے کرے اور اس کے مطابق فیصلہ کرے۔ (۶۲) علاوہ ازیں جماعت رضائے مصطفیٰ کی طرف سے یہ مطالبہ بھی کیا گیا کہ اس قانون میں کوئی ترمیم مسلمانوں کے مہروکتے ہوئے جذبات کو محفوظ نہیں کر سکتی اور وہ کسی حال میں کسی ترمیم پر راضی نہیں ہو سکتے، اس لیے حکومت کو چاہیئے کہ وہ اس قانون کو منسوخ کرے۔ (۶۳)

### ساردار مل کے مسلم حاوی اور ان کا رد

مولانا ابوالوفاء شاہ اللہ امر تری (۱۸۷۰ء۔۱۹۳۸ء) اگرچہ نایاب لڑکی کے نکاح کے قائل تھے تاہم ان کے خیال میں خود سالی کے نکاح سے بھرت خرایاں پیدا ہو رہی ہیں۔ صفر منی میں نکاح شدہ لڑکیاں نصف سے زیادہ غیر تبادل اور جلالائے مصالاب رہتی ہیں۔ اس لیے ساردار ایک ”مسلمانوں کو صفر نہیں بخہ بعض حالتوں میں بے زبان لڑکیوں کے حق میں مفید ہے۔“ (۶۴) اہل حدیث کانفرنس دہلی کی جلس شوریٰ کے اجلاس، متعقدہ ۱۰ اکتوبر ۱۹۲۹ء میں مولانا شاہ اللہ امر تری کے ساردار مل سے متعلق خیالات کو رد کرتے ہوئے ان سے اپیل کی گئی کہ وہ اپنے خیالات سے رجوع کریں اور اس مسئلہ میں سوا اعظم کا ساتھ دیں۔ (۶۵) اپریل ۱۹۳۰ء میں مولانا امر تری نے حکومت کو تجویز پیش کی کہ وہ زوجین کی عمر کی حد میں دو دو سال کی کمی کر دے۔ اس تجویز پر علماء اختلاف نے سخت گرفت کی اور عمد نبوی سے متعدد مثالیں بیان کر کے ثابت کیا کہ نکاح کے لیے کسی خاص عمر کا تعین کرنا خلاف اسلام ہے۔ (۶۶)

قائد اعظم محمد علی جناح (۱۹۳۸ء۔۱۹۷۶ء) ساردا ایکٹ کے حاوی تھے۔ ان کے خیال کے مطابق اس ایکٹ سے معاشرے میں رانج بڑی رسم و رواج کی اصلاح ہو گی۔ (۲۷) ۱۹۴۹ء کو اسلامی میں بل پر تقریر کرتے ہوئے قائد اعظم نے تسلیم کیا کہ ہندوستان میں کم سنی کی شادی ایک عجین سماجی اور غیر انسانی مسئلہ ہے جو ہندوؤں اور مسلمانوں میں رانج ہے۔ انہوں نے اپنے اس خیال کا اظہار کیا کہ شادی بیاہ کے توانین کا تعلق مذہب سے نہیں اور ہندوستان میں رانج محدث لاء کے تحت شادی صرف ایک معاشرتی معاملہ ہے۔ انہوں نے سوال کیا کہ یہ کہاں درج ہے کہ مسلمان اپنی لڑکیوں کی شادی چودہ سال کی عمر سے پہلے کر دیں؟ اپنگلوں انہیں قانونی کتب کے حوالے سے قائد اعظم نے کہا کہ محدث لاء کے تحت بلوغت کی عمر چودہ سال ہے۔ انہوں نے اس بات سے انکار کیا کہ اس مل کے منظور ہو جانے سے مسلمانوں کے سول توانین کی خلاف ورزی ہو گی۔ (۲۸) اپنی تقریر کے آخر میں قائد اعظم نے حکومت کی تحریف کرتے ہوئے امید ظاہر کی کہ اس نے عوام کی سماجی اور معاشرتی حالت بہتر بنانے کے لیے جو اقدامات کرنا شروع کیے ہیں وہ ان کو جاری رکھے گی۔ قائد اعظم نے مزید کہا کہ ہمیں رائے عامہ کی پرواہ نہیں کرنی چاہیے اور اس مل کو منظور کر لیتا چاہیے۔ (۲۹)

ساردا مل سے متعلق قائد اعظم محمد علی جناح کے ان خیالات کے مشترک ہونے کے بعد مولانا ابوالبرکات سید احمد قادری کی قیادت میں علماء کا ایک وفد دہلی میں ان سے ملا اور انہیں مسئلہ کی اصل نوعیت کے بارے میں شرعی احکام سے آگاہ کیا۔ وفد نے دیگر مسلم ارکان اسلامی سے بھی ملاقات کی اور مل سے متعلق ان کے حکموں و شبہات کو قرآن مجید اور سنت نبوی کی روشنی میں دور کیا۔ (۳۰)

درگاہ خواجہ نظام الدین اولیاء (۱۹۳۸ء۔۱۹۲۵ء) کے سجادہ نشین خواجہ حسن نظامی (۱۹۵۵ء۔۱۸۷۶ء) بھی ساردا ایکٹ کے پروجش حاوی تھے۔ انہوں نے ۷ اپریل ۱۹۴۸ء کے اخبار یہک مسلم (دہلی) میں ایک مضمون شائع کر لیا جس میں ساردا ایکٹ کی

حایت کرتے ہوئے لکھا کہ یہ اسلامی شریعت کے خلاف نہیں ہے بھسہ یہ ان کروڑوں نو مسلم ہندوستانیوں کے لیے از حد منید ہے جن کے ہاں ہندو نسل کے سبب حنفی کی شادیوں کا رواج ہے۔ خواجہ نظامی اپنے مضمون میں آگے لکھتے ہیں کہ اگر یہ ایک عملی طور پر نافذ ہو گیا تو ہندوستان کی ایسی لاکھوں لڑکیوں کے واسطے موجب رحمت ہو گا جو اس وقت نام نہاد دیوتائی نہ ہب کے ہاتھ میں برداشت تکلیف دینے والی گاڑی کے پیسوں میں گھٹیں جا رہی ہیں۔ (۷۱)

ساردا ایکٹ کے بارے میں خواجہ حسن نظامی کے ان خیالات کا بلیغ و مدل رو، جماعت رضائے مصطفیٰ کی طرف سے کیا گیا۔ قرآن مجید، احادیث نبوی اور اجماع و قیاس کے حوالوں سے ثابت کیا گیا کہ حنفی کی شادی اسلامی قانون کے مطابق اور شرعی احکام کے موافق ہے۔ جمصور علماء ہند کے منتظر فتویٰ کی طرف توجہ دلاتے ہوئے جماعت رضائے مصطفیٰ کی طرف سے کہا گیا کہ قانون انسداد شادی بچگان، اسلامی شریعت کے خلاف ہے۔ جماعت رضائے مصطفیٰ کی طرف سے خواجہ نظامی پر الزام لگایا گیا کہ وہ اسلامی معاشرے میں مغربی تہذیب رائج کروا کر عوام کو اسلام اور علماء سے بدول کرنا چاہتے ہیں اور ساتھ ہی اسلامی قانون کی جامیعت کا انکار کرتے ہوئے غیر مسلم اقوام کو یہ باور کرنا چاہتے ہیں کہ اسلام میں بھی وہ کفری رسوم و رواج ہیں جن کی اصلاح کے مسلمان آرزومند ہیں۔ (۷۲)

### اختتامیہ

دھرم شاستر کے احکام کی رو سے ازدواج کے لیے عمر کی کوئی قید نہیں ہے۔ بیوہ چاہے جوان ہی کیوں نہ ہو، دوسرا شادی کرنے کی مجاز نہیں ہے اور طلاق دینا بھی جائز نہیں ہے۔ دھرم شاستر کے احکام کی رو سے نیالنی سولہ سال کی عمر میں ختم ہوتی ہے جبکہ بھائل میں نیالنی چدرہ سال کے اختتام پر ختم ہو جاتی ہے۔ (۷۳) ہندو معاشرے میں کیونکہ مرد و زنانہ کے ساتھ دھرم شاستر میں تبدیلی کرنا معیوب نہیں سمجھا جاتا ہے۔ اس لیے جدید ہندو طبقہ شادی کی ان قدیم رسوم و رواج کا مخالف رہا ہے۔ جس کا اظہار ساردا

مل میں کیا گیا ہے۔ یہ مل ایک ہندو رکن اسلامی کا پیش کردہ تاب جس کا مقصد ہندو معاشرے میں راجح شادی کی فرسودہ اور قدیم رسوم و رواج کا ختم کرنا تھا۔ خصوصاً کم سنی کی شادی، تاکہ زچہ و چہ کی صحت پر اس سے پڑنے والے مضر اڑات کو ختم کیا جاسکے اور آنے والی ہندو نسل صحت مند ہو۔ اگرچہ ہندوؤں کی اکثریت، خصوصاً بہمن اس مل کے خلاف تھی لیکن اس مل کو غیر ضروری طور پر مسلمانوں پر لاگو کرنا ایسا اقدام تھا کہ جس کو مسلمانان ہند کی عظیم اکثریت کی صورت قبول کرنے کو تیار نہ تھی۔ مسلم دور حکومت (۱۸۷۷ء۔ ۱۸۵۷ء) میں ہندوستان کی غیر مسلم اقوام کے پرشل لاء میں کبھی مداخلت نہیں کی گئی۔ اس لیے جب مسلمانوں کے پرشل لاء میں حکومتی سطح سے مداخلت ہونا شروع ہوئی تو تمام مسلمان اس کے خلاف تھد ہو کر اٹھ کھڑے ہوئے۔ ساردار مل لور قانون انسداد شادی بھگان، مسلمانوں کے لیے زندگی لور موت کا مسئلہ بن گیا تھا۔ غیر منقسم ہندوستان کی تاریخ میں شاید ہی کوئی دوسرا ایسا شرعی مسئلہ ہوا جس پر مسلمانان ہند، حیثیت ایک قوم کے اکٹھے ہو کر ایک متفق موقف حکومت کے سامنے پیش کر سکے۔ جس کا نتیجہ یہ تھا کہ حکومت کو اس قانون سے مسلمانوں کو مستثنی کرنا پڑا۔

### حوالہ جات

- ۱۔ سلطان محمود، ساردار مل لور اسلام (دہلی: جید بر قی پرنس، س۔ ن)، ص ۲
- ۲۔ محمد جلال الدین قادری (مرتب)، ساردار ایکٹ لور علائی حق (کھاریاں: حافظ محمد سعید احمد نقشبندی، ۱۹۹۹ء)، ص ۱۰
3. Quoted in Afzal Iqbal, *Writings And Speeches Of Maulana Mohamed Ali*(Lahore: Islamic Book Foundation, 1987), pp. 588-589.
- ۴۔ ساردار مل لور اسلام، حوالہ ساپٹ، ص ۳
- ۵۔ ہفت روزہ القیہ (امر تر)، ۷ اکتوبر ۱۹۲۹ء، ص ۱۰۔ ۱۱
- ۶۔ غلام مصطفیٰ قاسم الامر تری، ”سائل حاضرہ پر ایک نظر“، القیہ، ۲۱ جون ۱۹۲۸ء، ص ۵۔ ۶

- ۷۔ خلیل احمد بھوی، ”قانون عمر نکاح کی تعین مداخلت فی الدین ہے“، بحث روزہ الحدیث (امر تر)، ۲۰ ستمبر ۱۹۲۹ء، ص ۱۳
- ۸۔ نذیر احمد خبیری، ”سادا میں لور مسلمان“، الفقیر، ۷ اکتوبر ۱۹۲۹ء، ص ۵
- ۹۔ امداد حسن صدیقی تلبیری، ”احکام شریعت میں ناقابل برداشت رد و بدل: مسلمانوں پر شاردا میں کی مختلف فرض ہے“، الفقیر، ۱۳ اکتوبر ۱۹۲۹ء، ص ۲
- ۱۰۔ ایضاً، ۲۱ اکتوبر ۱۹۲۹ء، ص ۳
- ۱۱۔ شاہ حسین گروہی، تجلیات صرا انور (اسلام آباد: کتبہ مریمہ، ۱۹۹۲ء)، ص ۹۷۸
- ۱۲۔ سادا میں لور اسلام، حوالہ ساندھ، ص ۸-۱۲
- ۱۳۔ ایضاً، ص ۱۷-۱۸
- ۱۴۔ ایضاً، ص ۲۰-۲۲
- ۱۵۔ ایضاً، ص ۲۲
- ۱۶۔ محمد سعید احمد، تحریک آزادی ہند لور السولال الا عظیم (لاہور: رضا جلیل کشنز، ۱۹۷۹ء)
- ۱۷۔ ایضاً، ۱۷۰-۱۷۸
- ۱۸۔ سید جبیب ”قانون شاردا کی خلاف ورزی کے لیے اداو طلبی“، الفقیر، ۲۸ مارچ ۱۹۳۰ء، ص ۷
- ۱۹۔ الفقیر، ۲۸ اگست ۱۹۲۸ء، ص ۸
- ۲۰۔ محمد شاپ الدین رضوی، تاریخ جماعت رضاۓ مصطفیٰ (بیبی: رضا آکیڈی، ۱۹۹۵ء)، ص ۳۷۹-۳۷۸
- ۲۱۔ الفقیر، ۷ نومبر ۱۹۲۹ء، ص ۱۷
- ۲۲۔ مانہانہ یادگار رضا (دریلی)، اکتوبر ۱۹۲۹ء، ص ۶-۷
- ۲۳۔ الفقیر، ۷ نومبر ۱۹۲۹ء، ص ۱۹
- ۲۴۔ ایضاً، ۲۱ نومبر ۱۹۲۹ء، ص ۹
- ۲۵۔ ایضاً، ۲۸ نومبر ۱۹۲۹ء، ص ۹-۱۰
- ۲۶۔ سید اختر حسین لور محمد طاہر قادری، سیرت امیر ملت (علی پور سیداں: صاحبزادہ الحان محمد سید اختر حسین شاہ، ۱۹۹۰ء)، ص ۲۲۹
- ۲۷۔ ایضاً، ص ۳۲۹

- ۳۸۔ ایضاً، ص ۳۳۹-۳۵۲  
 ۳۹۔ القیہ، ۲۸ نومبر ۱۹۲۹ء، ص ۱۰  
 ۴۰۔ ایضاً، ۷۔ ۱۳ دسمبر ۱۹۲۹ء، ص ۲۲-۲۳  
 ۴۱۔ ایضاً، ۱۳ جنوری ۱۹۳۰ء، ص ۱۱  
 ۴۲۔ ایضاً، ۱۳ جنوری ۱۹۳۰ء، ص ۱۱  
 ۴۳۔ ایضاً، ۱۳ جنوری ۱۹۳۰ء، ص ۱۱  
 ۴۴۔ ایضاً، ۱۳ جنوری ۱۹۳۰ء، ص ۱۱  
 ۴۵۔ ایضاً، ۱۳ جنوری ۱۹۳۰ء، ص ۱۱  
 ۴۶۔ ایضاً، ۲۸ مارچ ۱۹۳۰ء، ص ۷-۸  
 ۴۷۔ عبد حسین شاہ "تحریک ساردار میں لور علماء المل سنت" ، ماہنامہ ضیائے حرم (لاہور) ، جون ۱۹۹۵ء، ص ۸۲  
 ۴۸۔ پروین روزنیہ (مرتبہ)، جمیعت العلماء ہند: دستوریات مرکزی اجلاس ہائے عام ۱۹۱۹-۱۹۳۵ء (جلد دوم) ، (اسلام آباد: قوی ادارہ مداری تحقیق تاریخ و ثافت ، ۱۹۸۱)، ص ۵۵۵-۵۵۷۔  
 ۴۹۔ ایضاً، ص ۵۵۷-۵۶۰  
 ۵۰۔ ایضاً، ص ۵۶۰-۵۶۲  
 ۵۱۔ ایضاً، ص ۵۶۲  
 ۵۲۔ ایضاً، ص ۵۷۹  
 ۵۳۔ ایضاً، ص ۵۷۹-۵۸۰  
 ۵۴۔ سید محمود احمد رضوی (ترتیب)، سیدی بو البرکات (لاہور: شعبہ تبلیغ دارالعلوم حزب الاحتفاف ، ۱۹۷۹ء)، ص ۳۲  
 ۵۵۔ جمیعت العلماء ہند: دستوریات مرکزی اجلاس ہائے عام ۱۹۱۹-۱۹۳۵ء، حوالہ سابقہ ، ص ۲۰۹  
 ۵۶۔ "تحریک ساردار میں لور علماء المل سنت" ، حوالہ سابقہ ، ص ۸۲-۸۳

47. *Writings and Speeches of Maulana Mohamed Ali, op. cit.*,  
 pp.576- 577, 580
48. *Ibid.*, pp.581-583,585-586
49. *Ibid*, pp. 583, 588-589
50. *Ibid*, pp.589-592
51. *Ibid*, pp.595, 597

- الفہرست، ۲۸ جنوری ۱۹۳۱ء، ص ۱۲ ۔۵۲  
 اینٹا، ۷ اپریل ۱۹۳۰ء، ص ۱ ۔۵۳  
 اینٹا، ۷ اپریل ۱۹۳۰ء، ص ۱ ۔۵۴  
 اینٹا، ۷ اپریل ۱۹۳۰ء، ص ۱ ۔۵۵  
 اینٹا، ۷ اپریل ۱۹۳۰ء، ص ۱ ۔۵۶  
 اینٹا، ۷ اپریل ۱۹۳۰ء، ص ۱ ۔۵۷  
 اینٹا، ۱۳ مئی ۱۹۳۰ء، ص ۱۱ ۔۵۸  
 انج۔ فی۔ خان، بر صیر پاک و ہند کی سیاست میں علماء کا کردار (اسلام آباد: قوی اولڈرہ برائے تحقیق تاریخ و ثقافت، ۱۹۸۵ء)، ص ۳۰۰ ۔۵۹  
 الفہرست، ۷ جولائی ۱۹۳۰ء، ص ۱۱ ۔۶۰  
 اینٹا، ۲۱ جون ۱۹۳۱ء، ص ۱۱ ۔۶۱  
 تاریخ جماعت رضائے مصطفیٰ، حوالہ سالیہ، ص ۱۷۹ ۔۶۲  
 اینٹا، ص ۱۸۰ ۔۶۳  
 اینٹا، ص ۱۸۰ ۔۶۴  
 بو الوفاء شاء اللہ امر ترسی، "ملکی مطلع: عمر نکاح کا مل پاس ہو گیا"؛ الحدیث، ۳ اکتوبر ۱۹۲۹ء، ص ۱۳ ۔۶۵  
 الحدیث، ۱۸ اکتوبر ۱۹۲۹ء، ص ۱۳ ۔۶۶  
 "تحریک سارواں لور علماء اہل سنت"، حوالہ سالیہ، ص ۸۳۔۸۴ ۔۶۷  
 67- M. Rafique Afzal,(ed). Quaid-I-Azam M.A. Jinnah Speeches In The Legislative Assembly Of India 1924-1930 ( Lahore: Research Society Of Pakistan, 1980), p. xxiv.  
 68. Ibid, pp. 309-311  
 69. Ibid, pp. 311-312  
 سیدی بو البرکات، حوالہ سالیہ، ص ۳۵ ۔۶۸  
 ساروا ایکٹ لور علمائے حق، حوالہ سالیہ، ص ۱۱۔۱۲ ۔۶۹  
 تاریخ جماعت رضائے مصطفیٰ، حوالہ سالیہ، ص ۱۸۲ ۔۷۰  
 رائے بھاتھ (مولف)، دھرم شاستر (حیدر آباد دکن: بھنکا پرنس، ۱۹۲۵ء)، ص ۲۶، ۲۷ ۔۷۱  
 ۸۲ لور ۱۸۱ ۔۷۲

